

NOSSIS

II

ἔντεα Βρέττιοι ἄνδρες ἀπ' αἰνομόρων βάλον ὤμων  
 θεινόμενοι Λοκρῶν χερσὶν ὑπ' ὠκυμάχων,  
 ὧν ἀρετὰν ὑμνεῦντα θεῶν ὑπ' ἀνάκτορα κείνται,  
 οὐδὲ ποθεῦντι κακῶν πάχεας οὐς ἔλιπον.

790 00

III

Ἥρα τιμάεσσα, Λακίνιον ἅ τὸ θυῶδες  
 πολλάκις οὐρανόθεν νισομένα καθορῆς,  
 δέξαι βύσσινον εἶμα τό τοι μετὰ παιδὸς ἀγανᾶς  
 Νοσσίδος ὕφανεν Θεοφιλὶς ἅ Κλεόχας.

795 00

IV

ἔλθοῖσαι ποτὶ ναὸν ἰδώμεθα τᾶς Ἀφροδίτας  
 τὸ βρέτας ὡς χρυσῶ δαιδαλόεν τελέθει.  
 εἴσατό μιν Πολυαρχὶς ἐπαυρομένα μάλα πολλὰν  
 κτῆσιν ἀπ' οἰκείου σώματος ἀγλαΐας.

800 008

V

χαίροισάν τοι ἔοικε κομᾶν ἀπο τὰν Ἀφροδίταν  
 ἄνθεμα κεκρύφαλον τόνδε λαβεῖν Σαμύθας·  
 δαιδάλεός τε γάρ ἐστι καὶ ἀδύ τι νέκταρος ὄσδει·  
 τούτῳ καὶ τήνα καλὸν Ἄδωνα χρίει.

805 008